

IX-XALATA TA' HEBRON

Meta konna Ġerusalem, l-imghallem taghna kien wegħedna li jehodna naghmlu xalâta bil-motors in-naha ta' Hebrôn. Sa fl-ahħar il-wegħda waslet u wara Ghid il-Kbir 1927, jum wieħed qalilna li x-xalâta kellha tkun il-ghada.

Sebah fil-ghodu bil-ghajjnuna t'Alla u ltqajna ahna li kellna mmorru; konna disgħa, bil-imghallem ghaxra. Wieħed Spanjol, iehor Awstrijak,



It-triq bejn Betlehem u Hebron. Fil-lemin tidher il-kamra li minnha hiereġ l-ilma ta' Ghajn Dirwa.

iehor Jugoslav, iehor Taljan; tlieta Gharab u tlieta Maltin. Ahna l-Maltin konna wieħed mill-belt, wieħed mill-Furjana u l-iehor minn Haż Żebbuġ. Barra mill-Awstrijak u l-Ispanjol, li kellhom mal-hamsîn sena, l-oħrajn konna lkoll taħt it-tletin u l-fuq mit-tmintax-il sena.


Hada l-bieb tal-imghallem kien hemm xi sniedaq u xi bxiekel bl-ikel, u bħal *water-bottle* kbir tal-inhâs, daqs għarbiel, mimli bl-inbit. Irfajna kollox u qegħednihom fil-motors li kienu hemm jistennewna. Iż-żewġ *chauffeurs* wara li rabtu kollox u ahna rkibna, saqu.

Hriġna minn Bab il-Ġdid u ksirna lejn ix-xellug. Fraqna Allenby

Square, inżilna lejn Birket Mamilla, tlejna King George's Avenue, għad-danja mill-Baqgħa u għidna għat-triq ta' Betlehem.

Għaddejna Betlehem u bqajna sejrjn; anqas hawn ma waqafna; wara ftit ilhaqna Ghajn Dirwa, u hawnhekk inżilna l-ewwel darba. Fuq ix-xellug tat-triq hemm dar żgħira bħad-djar tal-ġhelieqi ta' Malta, li fis-saffieni tagħha fiha miżieb li jcarcar minnu l-ilma għal ġewwa hawt dejjaq u twil. Dal-ilma ġej mill-blât u dari kien jistagħdar f'xi mkien. Hemm il-qaddis Filipp għammed lil qaddej ta' Kandakja sultana tal-Etjopja (Atti, VII, 26-40).


Kien hemm weqfin żewġ subjien Gharab li kif jidher il-ġhalqa ta' fejn kien hemm il-ġhajj kienet tagħhom.



Il-kamra li minnha hiereġ Ghajn Dirwa, fit-triq ta' bejn Betlehem u Hebron.

Xi erba' minna dhalna ġewwa l-ġhalqa u ridna naraw x'kien hemm fid-dar li fiha l-miżieb. Wieħed mis-subjien waqaf fil-bieb u ma riedx iħallina n'dhlu jekk qabel ma nagh-tuhx baqxix. Imma billi l-kamra kienet bla bieb, ahna rajna x'kien

fha minn ġewwa, u baqxix ma hal-lasna xejn. Kienet battála u l-hitan kollha haż'ż u kien fha mihrab bhal niċċa kbira thares lejn nofs inhar, biex il-Misilmin meta jsellu fha jkunu jafu liema naħa tigi l-Mekka u jsellu wieċhom 'l hemm. Hejdn id dar kien



Waħda mit-tliet menqiet ta' Salamun, qrib Hebron, li minnhom jingibed l-ilma u jinbagħat Ġerusalem bil-kanen taħt l art.


hemm xi oqbra mhaffrin fil-blat, li wiehed mis-subjien qalilna li kienu *newemís*. Jien ftakart fil-kelma *dwieimes* bil-Malti, imma biex nit-haqqaq sewwa saqsejtu: "Newemís ġemgħa; kif bi tqul il-mufrad?" (1) Qalli: "il-mufrad nemús". U hekk għaraft l bil Malti u bil-Għarbi, qabar fil-blat jghidulu xorta waħda, għax minn *demus* għal *nemus* m'hemm qisu xejn. It-tibdil ta' d f'n haġa żgħira.

Hriġna, irkibna u soqna. Wara qatiegħ wasalna f'naħa ma nafx xi jghidulha, fejn hemm ras il-ghajn. Inżilna u morna narawha. Hemm menqa kbira mimlija bl-ilma safi bhal dmugħ il-ghajnejn, imma daqs kemm hu ċar, jidher donnu kaħlâni Il-menqa mdawra b'xibka tal-hajt tal hadid, u fuq luħ tal-ghuda miż-bugħ iswed hemm miktub, bl-Ingliż, bil-Għarbi u bil-Lhudi li hadd ma jista' jghum ġewwa dik il-menqa.

Hemm hada l-menqa maħžen kbir

u ġewwa l-maħžen żewġ makni, waħda wieqfa u waħda taħdem. Tigbed l-ilma mill menqa u titfgħu bil-katusi fuq għolja u minn hemm jibqa sejjer Ġerusalem.

Irkibna u wara ġ'bda oħra rġajna waqafna. Inżilna mill-motors, ilwejna lejn ix-xellug u dhalna fi sqâq dejjaq bħas-sqaqien bejn l-egħlieqi ta' Malta. Għax din naħa r-raba fih il-hitan bħar-raba ta' Malta, għad li fi nħawi oħra hu mifrud minn xulxin bil-biċċiet tal-hadid imwahhlin fl-art, jew b'xi sarbut haġar. Wara li mxejna ftit wasalna f'tarf is-sqaq u rajna quddiemna sisien ta' xi bini kbir b'kull haġra daqsieħ. Il-Għarab hawn hekk jghidulu Bejt il-Halil, li tfisser: dar il-Habib t'Alla (Abraham).



Hebron, Palestina: Bini qadim, jghidulu Bejt il-Halil, fejn Abraham waqqaf il-gharix tiegħu meta ġie mill-Kaldiya għal Palestina.

Hawn hu l-imkien fejn Abraham waqqaf il-gharix tiegħu meta Alla l-Imbierek ġiebu fl-art ta' Kangħân, u u hawn ukoll bena naqra ta' maqdes fejn jahraq quddiem il-Mulej il-ghotjiet tiegħu. Imma halli naraw ftit kif inhu.

Mill-bini li kien hawn, għadhom jidhru b'iss żewġ sisien tal-hitan ta' barra, it-tnejn l-oħra mirdumin taħt

gharmiet ta' laqx žrâr u trâb. Il-bini fi žmieniu kien imrebba', kull naħa thâres lejn wieħed mill-erbat irjeh. Il-bieb li tiegħu għadha tidher il-ġhatba, kien iħares in-naħa tal-Għarb jew inżul ix-xemx. Iż-żewġ hitân li jidhru il-wieħed li fih il-bieb, twil mal-214 xiber Ingliz, u li jidher mill-ieħor, 165. Dawn is-sisien mibnijin b'ħaġar maqtuġħ tajjeb, imma bla mingur u mqieġħed fuq xulxin bla tajn. Kull ħaġra twila minn ġħaxra sa sittaxer xiber, ġħolja tlieta u wiesġħa mat-tnejn u nofs. Il-hitân kienu mibnija b'żewġ qoxriet li flimkien jagħmlu ħxuna ta' mas-sitt ixbâr.

Fir-rokna n-naħa ta' ġewwa, hemm bir il hitan tiegħu minn ġewwa, mibnija b'ħaġar mingur; huwa mdawwar u wiesa' xi ġħaxart ixbar u ġħemiġ fuq il-ġħoxrin. (2) Il-Għarab jġħidulu Bir il-Ĥalil. Il-ġewwa hemm sisien ta' qatieġħ taqsim. Fil-ħajt, ġħoli sewwa, hemm ħaġra li kien fiħa kitba bil-Grieg; kienet mittiekla biż-żmien li ma tistax taqraħa.

Domna ftit hemm u ħriġna. Malli wasalna ħdejn il-motors, l-Ispanjôl li kien magħna ġħajtilna biex jagħtina sigarret. 'Ĥadd minna ma jdahħan!' ġħednielu, ġħax tassew hekk kien. "Dawn is-sigarretti Spanjôli, kulħadd idahħanhom!" qalilna, u newlilna kull wieħed żewġ ftietel irqâq, tawwalin u jebsin. X'kienu? Ċikkulâta ġħamla ta' sigarretti. Irkibna u bewwiġna.

Wara ftit bil-ġħajjnuna t'Alla wasalna Hebrôn u nżilna mill-motors, f'tarf il-belt. Ix-chauffeurs baqġħu sejrin quddiem u aħna dħalna mexjin. Kellna l-ewwel inżuru qabar Abraham li hu hawn.

Kif konna mxejna ftit ħdejn bieb ta' dar kien wieqaf tifel Lħudi, ta' xi ħames snin. Kien nadif u liebes bħal

tal-Ewropa. Wiċċu mdawwar u qawwi, ħaddejh ħamranin, xbinu abjad u xagħru isfar bħad-deheb; li bla mimxut, ileqq fis-sirġa tax-xemx, kien jarmi bħal dija ma' dawra rasu.

Rana nħarsu lejħ tbissmilna. Wara li ġħaddejna ġie jġri warajna jġħidilna: "Buenos dias!"

"Buenos dias, mi pequenno" wieġbu l-Ispanjôl, waqt li lkoll dorna: "Quieres allar con nosotros?"

"Donde?" Staqsa t-tifel.


"A veer el padre de los Judios!" wieġbu seħibna.

"Vado perguntar mi mamma!", qal iż-żġħir u telaq jġri lejn id dar, biex isaqsi l'ommu u aħna mxejna treqitna.

Meta niftakar li dak in-naqra ta' tifel ma wisq oħrajn bħalu aktarx li k'en maqtul mill-Għarab fir-rewwixta t'Awissu ta' sentejn wara, qalbi tingħafas. Jġħidu li liż-żġħar qatġħulhom ġriżmejħom bil-ħangar tagħħom bħal ma joqtlu l-ħrief. Kif kellu qalb dak il-mislem li qatlu, li jagħfas is-sikkina ġewwa dak l-ġħonq tari ta' tarbija ta' ftit snin — li qatt ma ġħamlet deni? (3)

Bqajna sejrin u wasalna Haram il-Ĥalil f'nofs il-belt. Dan hu bini kbir miżmum tajjeb fejn hemm il-qabar ta' Abraham. Issa hawn ġew l-Insara ma jistġħux jidħlu jekk ma jkollħom ħalla, jew permess mill-Mufti ta' Ĥerusalem, u dan ma jingħatax lil aktar minn sitta f'daqqa. Aħna konna ġħaxra. L-imġħallem tellaġħlha x-xorti u jien sfajt wieħed mill-erba' li kellħom jibqġħu barra. Imma barra kien hemm x'tara wkoll. Fil-ħajt tal-Haram kien hemm toqba kbira li ġewwa fiħa kienet tixġħel xemġħa; quddiemħa kien hemm weqfin ġemġħa Lħud ta' xi ġħoxrin ruh, bejn nisa u

rġiel u tfal. Kienu jibku u jitolbu quddiem Abraham, għax dik il-fetha, jgħidu, tinfed għal qabar tiegħu. Wara qatiegħ biki u xhir, wiehed raġel li jidher li hu l-qassis tagħhom, ġama' s-subjien kollha u qeghdilhom idhom fuq xifer it-toqba u beda jaqra fuq ktieb. Naħseb li kien jaqralhom xi barka ta' Abraham.




Dehra tal-belt ta' Hebron. F'nofsha jidher Bejt il-Halil, fejn hemm il-qabar ta' Abraham.

Sa ma ġew shabna mela, bqajna weqfin inharsu lejn il-Lhud u nitkellmu mal għassies Gharbi li kien wieqaf fil-bieb. Saqsejnich għala dawk il-Lhud li kienu jibku hemm ma kienux bhall-ohrajn xoqor, imma aktarx wiċċhom samrâni. Qalilna li dawk kienu ġew mill-Ghirâq (Mesopotamja), waqt li l-ohrajn kienu aktarx mill-Ewropa.

Imma għad ma għedna xejn kif inhuwa l-Haram. Nghidu kelmtejn fuq fuq biex ma nkunux b'xejn għal kollox. Il-Haram mela huwa bini kbir b'erbat uċuħ kull tnejn daqs l-insew. Tnejn f'hom mal-mitejn xiber tul u tnejn mal-mi'a u tnax. Mibni bil-ħaġar kbir, kull ħaġra mingura biss fi trufha, u wiċċha mħolli mqabbeż il barra. Kull ħaġra twila, drabi aktar minn tnejn u għoxrin xiber u għolja

mat-tliett ixbâr u nofs. Sa hmixtaxer xiber il-bini mibni wieqaf; minn hmistax 'il fuq, imżerżaq, bħal ma aktarx huma s-swar ta' Malta. Fejn hu mżerżaq, mirfud b'għamudiet (pilastri) wesgħin mal-erbat ixbâr u maqluġhin 'il barra ma' dwar xiber. Hemm hmistaxer għamuda fl-itwal uċuħ u tmienja fil-qosra. Il-hitan għoljin mal-erbghin xiber, u hoxnin mat-tmient ixbâr.

Minn ġewwa l-Haram fih Gəġhma tal-Misilmîn li din kienet knisja tal-Insâra, u biħa (4). Ġewwa l-Gəġhma hemm bħal bir li jinfed għal qabar ta' Abraham. Idendlu mnara fih u tista tara x'fih. Hu bħal għar imdawwar, fil-ġenb tiegħu hemm bieb fil-blat bħal bwieb tal-oobra Lhud. L-art miksiġa



Hebron, Palestina. Siġra tal-ballut xiħa, imħawla fejn San Ġużeppe waqaf il-gharix u għadda l-ewwel lejl tal-ħarba lejn l-Eġittu mal-Bambin u l-Madonna.

bl-intietef tal karti li jixħtuhom hemm il-Misilmîn wara li jktbu l-ħniena li jridu li Abraham jaqlagħhom minn għand Alla. Fl-art fil-Gəġhma wkoll hemm żewġ ħaġriet kbar fejn jgħidu li taħthom hemm it-tirġien li jgħidu għal qabar. Hadd ma jista jinzel isfel anqas il-Misilmîn infushom. Hemm

ukoll gherejjex miksija bil-harir biex ifakkru fl-oqbra ta' Ishak, ta' Sara u ta' Rebekka u dan, li jghidu li huma midfunin hemm, ma' Abraham.

(Baqa' għal darb'ohra)

(1) Jigifieri: "Newemis plural; kif tghid is-singolar?"

(2) Dawn il-q'sien ma hadthomx jien; tennejthom minn fuq il-ktieb: "Guide of

the Holy Land", ta' Patri Barnabè Meistermann O.F.M. (R.I.P.)

(3) Dan gara fis-sena 1929. Il-lum nistghu nghanid li Malta ghandna min hu kiefer aktar minn dawk il-Misilmin ta' Hebron. Dawk qatlu l-it-tfal waqt tixwixa, imma min qatei lit-tifel ta' tmien snin, tal-belt, f'Awissu li ghadda, qatagħlu għonqu b'demmu biered.

(4) Dan it-tifsir ukoll hadtu mill-ktieb ta' Patri Meistermann, ghax kif ghedt qabel, jiena ma dhalx għewwa.

GUZEPPI FLAVJU U L-"INNOCENTI"

Mit-tfâl żgħâr sax-xjuh għakka, ma hawn hadd li ma jâfx bil-hruxija ta' Eördi. U dil-hruxija magħrufa l-aktar mill-grajja ta' meta das sultân ġabar is-subjien kollha ta' Bethlehem u qatilmom, biex fosthom jahkem lil Bambin. Ghax kien jaf li l-Bambin twieled f'Bethlehem, imma ma kienx jaf min hu.

Issa ftit wara dak iż-żmien inqala' raġel Lhudi, jismu Ġuzeppi Flavju (1), li kiteb l-istorja ta' Erodi bir-rqaqât tagħha kollha. Biex nghanid hekk, beda l-istorja minn missieru, baqa' jikteb fuq hûtu u fuqu (imma l-aktar fuqu), u temm fuq uliedu, wara li miet hu.

Trid târa kemm Flavju kiteb irqaqât fuq Erodi? Sahansitra kiteb li darba meta Erodi kien għadu tifel żgħir, bil-lavanja f'idu sejjer l-iskôla rah raġel qaddis jismu Manahem, għajjatlu u tah daqqa b'idu fuq maqagħdu; u qallu: "Iftakar f'did-daqqa li tajtek, u f'dil-kelma li sa nghanidlek: inti għad issir sultân. Qis mela li tkun tifel tajjeb, ghax inkella Alla jghaddbek!" (*Antiquitates*, ktieb XV, taqsima X, vers 5). Mela

int, jidhirlek li Flavju daqqa fuq maqgħad Erodi, meta kien tifel, sa jsemmiha, u l-qtil tal-"Innocenti" ma jsemmihx? Jiena nghanid, u inti tghanid miegħi, li din hi hâġa li ma tistâx tkun!

Imma mbagħad hemm hâġa oħra. In-nies tax-Xerq, jigifieri l-*Orientali*, qishom kollha, għandhom drawwa naqra kerha: dak li jghanid jew jiktbu fuq il-grajjiet imghoddija, jghagġbuh wisq, u drabi saħansitra jaqalgħu xi hâġa minn żniedhom. Ġuzeppi Flavju kellu hafna minn dan. Fil-kitba li kiteb, drâbi ma jaqbilx miegħu n-nifsu; hawn jghanid hâġa u hemm jghanidha xort'ohra. (Ara "*Storia d'Israele*", tal-Abbati Ricciotti, faċċata 543). U drabi jaqla' xi ġrajja minn żniedu wkoll, bħal l-istorja ta' kif heles mill-mewt meta kien mohbi għewwa l-bir ta' Jotapata (*De Bello Judaico*, k.III, t.VIII, v.7) (2). U d-drabi li jghagġeb il-grajjiet, ma jingħaddux!

U hekk donnu li għamel fil-qtil tal-"Innocenti". Daqs kemm għagġeb il-grajja, anqas baqgħet tingħaraf! Kif sa naraw hawnhekk.